

बीवाईपीएल उपभोक्ताओं को मार्केट से कम कीमत पर मिलेगी ईएलसीबी

कंपनी उपभोक्ताओं के यहां, बिना किसी चार्ज के फिट करेगी यह उपकरण

ईएलसीबी यानी अर्थ लीकेज सर्किट ब्रेकर की खासियतें:

- अर्थ लीकेज के बारे में बताएगी, बिजली के झटकों व दुर्घटनाओं को रोकेगी
- झटका लगने पर, यह आपके घर का करंट अपने आप डिसकनेक्ट कर देगी
- तारें आपस में मिक्स हो रही हों तो उसका पता लगाएगी, और बिजली की बर्बादी भी रोकेगी

डीईआरसी के अनुसार, पांच किलोवॉट से अधिक लोड के लिए ईएलसीबी अनिवार्य

नई दिल्ली: 13 सितंबर, 2011। बीवाईपीएल अपने उपभोक्ताओं को मार्केट से कम कीमत पर, ईएलसीबी यानी अर्थ लीकेज सर्किट ब्रेकर उपलब्ध कराने जा रही है। यही नहीं, कंपनी अपने उपभोक्ताओं के घरों व दफ्तरों में, मुफ्त में ईएलसीबी फिट करके देगी। ऐसा उपभोक्ताओं में बिजली संबंधी सुरक्षा के प्रति जागरूकता लाने के उद्देश्य से किया जा रहा है। बीवाईपीएल ने अपने उपभोक्ताओं को सस्ते में ईएलसीबी उपलब्ध कराने के लिए नामी कंपनी लार्सन एंड टब्रो से समझौता किया है।

हालांकि डीईआरसी के निर्देशों के मुताबिक, पांच किलोवॉट से अधिक लोड वाले उपभोक्ताओं के लिए ईएलसीबी लगवाना अनिवार्य है। लेकिन बीवाईपीएल का यह ऑफर उसके सभी उपभोक्ताओं के लिए है। बीवाईपीएल सीईओ श्री रमेश नारायणन के अनुसार, उपभोक्ताओं की सुरक्षा की दृष्टि से ईएलसीबी बहुत महत्वपूर्ण व उपयोगी उपकरण है। हम उपभोक्ताओं से अनुरोध करते हैं कि वे अपने घरों/ दफ्तरों में ईएलसीबी जरूर लगवाएं। यह एक ओर अर्थ लीकेज के बोर में बताएगी, तो दूसरी ओर बिजली के झटकों व दुर्घटनाओं को भी रोकेगी। यदि बिजली के तार आपस में मिक्स हो रहे हैं, तो उसका पता लगाएगी और साथ ही बिजली की बर्बादी को भी रोकेगी।

दरअसल, ईएलसीबी एक ऐसा उपकरण है जो उपभोक्ताओं को बिजली के झटकों और अर्थ लीकेज आदि की परेशानियों से बचाता है। यदि उपभोक्ता के यहां अर्थ लीकेज हो रहा है, या बिजली से चलने वाले किसी उपकरण को छूने पर झटके लग रहे हैं, तो ईएलसीबी उपभोक्ता के घर का करंट या संबंधित उपकरण का करंट अपने आप डिसकनेक्ट कर देगी। और, बिजली से होने वाली दुर्घटनाओं से बचाएगी। गौरतलब है कि अर्थ लीकेज की वजह से आए दिन लोगों को बिजली के झटके लगते रहते हैं और कभी-कभी ये झटके जानलेवा भी साबित होते हैं।

उपभोक्ताओं को मार्केट से कम कीमत पर ईएलसीबी उपलब्ध कराने के लिए बीवाईपीएल ने नामी कंपनी लार्सन एंड टब्रो-एलएंडटी- से समझौता किया है। आम ईएलसीबी में जहां सिर्फ अर्थ लीकेज सर्किट ब्रेकर होता है, वहीं बीवाईपीएल उपभोक्ताओं को जो ईएलसीबी उपलब्ध कराई जाएगी, उसमें अर्थ लीकेज सर्किट ब्रेकर के साथ-साथ एमसीबी भी होगी। यानी, उपभोक्ताओं को अलग से एमसीबी लगवाने की जरूरत नहीं होगी। यह ईएलसीबी में ही मौजूद होगी। इसे लगवाने के लिए उपभोक्ताओं को कहीं भी दौड़-भाग करने की जरूरत नहीं है। वे बस बीवाईपीएल हेल्पलाइन नंबर - 39999 808 पर फोन करें, कंपनी के प्रतिनिधि उनसे संपर्क करेंगे। वे चाहें तो अपने नजदीकी कस्टर केयर सेंटर पर भी संपर्क कर सकते हैं। जरूरी औपचारिकता पूरी करने के बाद उपभोक्ता के यहां ईएलसीबी लगा दी जाएगी। एलएंडटी की ओर से इस उपकरण पर एक साल की वॉरंटी भी दी जाएगी। ईएलसीबी की कीमत का भुगतान बिल के माध्यम से करने की सुविधा होगी। ईएलसीबी का यह ऑफर नए और पुराने, दोनों उपभोक्ताओं के लिए है। कंपनी की ओर से यह एक स्वैच्छिक पहल है और उपभोक्ताओं की तरफ से अनुरोध मिलने पर ही यह सुविधा उन्हें मुहैया कराई जाएगी। याद रखें, ईएलसीबी की फिटिंग के एवज में बीवाईपीएल कोई शुल्क नहीं लेगी।

दरअसल, पिछले दिनों, डीईआरसी ने बिजली कंपनियों को निर्देश दिया था कि वे अपने उपभोक्ताओं के लिए ईएलसीबी के उपयोग को आवश्यक बनाएं और, नया कनेक्शन देने से पहले सुनिश्चित कर लें कि यह उपकरण उपभोक्ता के यहां लग चुका है। डीईआरसी ने बिजली कंपनियों से साफ कहा था कि वे भारतीय बिजली नियम की धारा 61 ए का कड़ाई से पालन करें, जिसके तहत 5 किलोवॉट से ऊपर के उपभोक्ताओं के लिए ईएलसीबी के उपयोग को अनिवार्य किया गया है।

दिल्ली की प्रमुख बिजली वितरण कंपनियां बीआरपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।